

Viðskiftatreytir - Sp/f Eli Thorsteinsson advokatur

Viðskiftatreytirnar hjá Sp/f Eli Thorsteinsson advokatur (eftir hetta nefnt fyrirþøkan) eru, um ikki onnur skrivliga avtala er gjørd, galdandi fyri allar uppgávur og tænastr sum fyrirþøkan átekur sær.

Útinnan av uppgávuni

Fyrirþøkan og kundin avtala leypandi tí lögfrøðiliga hjálpinu og vavið av hvørjari uppgávu umframt leiklutin hjá bæði kunda og møguligum triðjapørtum.

Fyrirþøkan átekur sær at veita dygdargóða lögfrøðiliga hjálp og tænastr í avtalaðum vavið og til avtalaða tíð.

Allar uppgávur verða framdar í samsvari við ásetingar í rættargangslógini, aðrari viðkomandi lóggávu umframt teimum advokatetisku reglunum frá danska Advokatsamfundet.

Fyrirþøkan goymir øll neyðug málskjøl í 5 ár frá málsenda. Uppruna skjøl verða handaði aftur í seinasta lagi við málsenda.

Kundar fáa neyðugu rættindi til at brúka alt skrivligt tilfar, sum fyrirþøkan veitur kundanum í sambandi við eina uppgávu, men fyrirþøkan hevur og varðveitur øll upphavsrettindi og onnur immateriell rættindi til alt veitt tilfar.

Hvítvask og dátuvernd

Fyrirþøkan er undirløgd ásetingunum í hvítvasklógini og skal tí fáa til vega og goyma samleikaupplýsingar um kundar sambært ásetingunum í lógini.

Samleikaupplýsingar fingnir til vega við støði í hvítvasklógini verða bert viðgjørdir við atliti til fyrirbyrgjan av hvítvaski og fígging av yvirgangi. Samleikaupplýsingarnar verðar ikki brúktar til handilslig endamál.

Um fyrirþøkan skal stovna serstaka klientkonto, hevur fyrirþøkan skyldu til at víðarigeva samleikaupplýsingarnar til tann peningastovnin, har kontan verður stovna, fyri at peningastovnurin kann liva upp til sínar skyldur sambært hvítvasklógini.

Fyrirþøkan viðgerð, í sambandi við ráðgeving og aðrar tænastr til kundar, persónupplýsingar í fleiri førum. Í hesum sambandi verður víst til privatlívspolitikkin hjá fyrirþøkuni, sum eisini er at finna á heimasíðuni.

Ómaksløn, rokning og klientkonto

Fyrirþøkan ásetur ómaksløn við støði í vavi av uppgávuni, undir hesum eisini arbeiði uttanfyri vanligar arbeiðstíðir, týdningin málið hevur fyri kundan, virði av tænastr frá fyrirþøkuni, tann ábyrgd ið er knýtt at uppgávuni, hvussu torgreidd uppgávan er, nýtslan av servitan og nádda úrslitinum. Í málum, sum verða avgjørd í fyrisitingarligum stovnum og nevndum, í gerðarrættum og í dómstólum, er ómakslønin hjá fyrirþøkuni í minsta lagi tann upphædd, sum kundin fær tilluta í sakarmálskostnaðum.

Kundin skal gjalda kostnaðir knýttir at uppgávuni og kostnaðir fyrirþøkan hevur lagt út fyri, undir hesum avgjøld, hóskandi útreiðslur til ferðing, uppi- og kostarhald, størri útreiðslur til fjølritan og postsendingar, uttanhýsis flutningsútreiðslur umframt ómakslønina.

Tá fyrítøkan fer í holt við eina uppgávu vil fyrítøkan eftir áheitan frá kundanum upplýsa um væntaða stødd á ómakslønini, um hetta er møgult fyri tí ítøkiligu uppgávuna. Ber ikki til at upplýsa støddina av ómakslønini, verður ístaðin upplýst hvussu ómakslønin verður ásett, t.d. hvør tímaprísur er galdandi. Kundar, sum eru brúkarar, fáa upplýsing om ómakslønina, áðrenn fari verður í holt við uppgávuna.

Vanliga sendur fyrítøkan rokning til kundan mánaðarliga afturút. Fyrítøkan kann eisini krevja, at ómakslønin verður goldin frammanundan heilt ella lutvíst. Tá talan er um størri uttanhýsis útreiðslur kann fyrítøkan somuleiðis krevja gjald fyri hetta frammanundan.

Gjaldstreytirnar eru netto 8 dagar frá dagfestingini á rokningini. Meirvirðisgjald verður eftir galdandi reglum lagt afturat ómakslønini.

Fyrítøkan umsitur allan pening hjá kundunum samsvarandi reglunum hjá danska Advokatsamfundet og verða hesin settur inn á klientkonto í føroyskum peningastovni. Tilskrivaðar rentur á klientkonto'ini fella til kundan samsvarandi reglunum hjá danska Advokatsamfundet.

Kundin skal gjalda rentur, sum verða tilskrivaðar innistandandi á vanligari klientkonto ella innistandandi á eini klientkonto fyri seg, sum fylgja av at hesar verða rentaðar við negativari rentu, umframt møguligum avgjöldum, sum kontuførandi peningastovnur áleggur í sambandi við stovnan, viðlíkahald ella avtøku av hesum kontum.

Innistandandi á klientkonto er fevnt av tí generella loftinum á EUR 100.000 í donsku Garantiformuen (fyrir nevnt innskjótartrygdargrunnurin fyri innskjótarar og íleggjarar) fyri dekning um kontuførandi peningastovnur er fyri búskaparligum skrædli. Hevur kundin annað innistandandi í viðkomandi peningastovni enn tað sum stendur á klientkonto, er mestaupphæddin nevnd omanfyri galdandi fyri samlaða innistandandi. Fyrítøkan hevur ikki nakra ábyrgd fyri innistandandi á klientkonto, um ein peningastovnur kemur í fíggarliga trongstøðu og/ella er fyri búskaparligum skrædli.

Trúnaður og innanvitarareglur

Fyrítøkan hevur skyldu til at viðgera allar upplýsingar frá kundanum ella um kundan í trúnaði. Talan er um serstaka tagnarskyldu og hevur fyrítøkan trygdarmannagongdir fyri at handfara alt trúnaðartilfar.

Fyrítøkan og Eli Thorsteinsson advokatur eru undirløgd serligum reglum í samsvar við galdandi lóggávu um bann móti viðarilatan av innanhýsis vitan um børsskrásettar fyrítøkur og avmarkningar fyri handli við børsskrásettum virðisbrøvum.

Ábyrgd, ábyrgdaravmarking og trygging

Fyrítøkan hevur ábyrgd av veittu ráðgevingini í samsvari við teimum vanligu føroysku reglunum um endurgjald. Ráðgevingin er nágreiniliga málrætta tí ítøkiligu uppgávuni og má ikki uttan nágreiniligt skrivligt samtykki brúkast til annað endamál.

Fyrítøkan er fevnd av ábyrgdartrygging og garantiskipan í HDI Global Specialty SE, sum dekkar alt advokatvirksemi hjá Eli Thorsteinsson advokati við upp til kr. 2.500.000 í ábyrgdartrygging um árið og við upp til kr. 5.000.000 í garanti um árið.

Fyrirøkan og Eli Thorsteinsson advokatur ábyrgdast ikki fyri óbeinleiðis tapi ella fylgiskaðum, undir hesum rakstrartapi, tap av dátum, tap av vinningi, tap av goodwill, umdømi vm., ella tapi orsakað av at ein peningastovnur kemur í fíggjarliga trongstøðu.

Ábyrgdin er ikki galdandi fyri arbeiðið hjá øðrum ráðgevum, sum fyrirøkan kann hava víst kundan til ella sum vit eftir avtalu við kundan hava latið avgreiða partar av uppgávuni.

Marknaðarføring

Tá ein uppgáva, har fyrirøkan hevur virkað sum ráðgevi, er avgreidd og alment kend, hevur fyrirøkan rætt til at brúka hesa sum tilvísing í síni marknaðarføring.

Lógarval og varnarting

Allar ósemjur millum kundan og fyrirøkuna skulu loysast sambært galdandi føroyskari lóg og við Føroya Rætt.

Snýr ósemjan seg um atburð ella ómaksløn kann kundin klaga til danska Advokatnævnet, Kronprinsessegade 28, 1306 København K – víst verður annars til www.advokatnaevnet.dk

Seinast dagfjørdar 9. oktober 2020.